



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2428/07 - 2025 මාර්තු මස 19 වැනි බදාදා - 2025.03.19

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1969 අංක 1 දරන ආනයන හා අපනයන (පාලන) පනත

1985 අංක 48 දරන සහ 1987 අංක 28 දරන පනත මගින් සංශෝධිත 1969 අංක 1 දරන ආනයන හා අපනයන (පාලන) පනතේ 4වන වගන්තියේ (1) වන උප වගන්තිය සහ 14 වන වගන්තිය සමඟ කියවිය යුතු 20 වන වගන්තිය යටතේ මා වෙත පැවරී ඇති බලතල ප්‍රකාරව මුදල්, ක්‍රමසම්පාදන සහ ආර්ථික සංවර්ධන අමාත්‍ය අනුර කුමාර දිසානායක වන මවිසින් සාදනු ලබන රෙගුලාසි.

අනුර කුමාර දිසානායක,
මුදල්, ක්‍රමසම්පාදන සහ ආර්ථික සංවර්ධන අමාත්‍ය.

2025 මාර්තු මස 19 වැනි දින,
කොළඹ 01,
මුදල්, ක්‍රමසම්පාදන සහ ආර්ථික සංවර්ධන අමාත්‍යාංශයේ දී ය.

රෙගුලාසි

- මෙම රෙගුලාසි “2025 අංක 03 දරන ආනයන හා අපනයන (පාලන) රෙගුලාසි” ලෙස හඳුන්වනු ලැබේ.
- 2013 අප්‍රේල් මස 03 දිනැති අංක 1804/17 දරන අති විශේෂ ගැසට් පත්‍රයේ ප්‍රකාශයට පත් කරන ලද 2013 අංක 02 දරන ආනයන හා අපනයන (පාලන) රෙගුලාසි මෙයින් සංශෝධනය කෙරේ.
- ඉහත සඳහන් 2013 අංක 02 දරන ආනයන හා අපනයන (පාලන) රෙගුලාසිවල රෙගුලාසි අංක 5, 7 සහ 8.1 (iv) මෙම රෙගුලාසිවලින් ආදේශ කර පහත පරිදි කියවිය යුතුය;

“5. අවලංගු කළ ලියාපදිංචි සහතිකය සහ එහි ඉංග්‍රීසි පරිවර්තනයේ ද ඉහත සඳහන් නියෝග 3(අ) යටතේ දැක්වෙන ලේඛන හෝ එහි සහතික පිටපතක සහ 3(ආ) යටතේ දැක්වෙන ලේඛනයන් හි, ණයවර ලිපිය විවෘත කරන දේශීය බැංකුවේ සහ අපනයනය කරනු ලබන රටේ නියෝජිත බැංකුවේ නිල මුද්‍රා සටහන් විය යුතු ය.



එසේ වුවද, ඉහත සඳහන් රෙගුලාසි අංක 3 (අ) සහ (ආ) හි නිශ්චිතව සඳහන් කර ඇති අපනයන පරීක්ෂණ සහතිකය (පූර්ව නැව්ගත කිරීමේ පරීක්ෂණ සහතිකය) සහ උපාංග ලැයිස්තුව ඇතුළත් වාහනයේ සවිස්තරාත්මක තත්ත්ව පරීක්ෂණ වාර්තාව අපනයන රටෙහි නියෝජිත බැංකුවේ මුද්‍රාව රහිතව ලැබෙන අවස්ථාවකදී බලපත්‍රලාභී බැංකු විසින් එවැනි ලේඛන පහත කරුණුවලට යටත්ව නිදහස් කළ යුතුය;

- i. නියෝජිත බැංකුව මගින් ලේඛන සෘජුවම එවනු ලැබීම; සහ
- ii. අපනයන පරීක්ෂණ සහතිකයේ සහ උපාංග ලැයිස්තුව ඇතුළත් වාහනයේ සවිස්තරාත්මක තත්ත්ව පරීක්ෂණ වාර්තාවේ තත්‍යභාවය, අදාළ පරීක්ෂණ ආයතනය හරහා මාර්ගගතව පරීක්ෂාකර, එකී ලේඛන මත “මෙම ලේඛනයේ තත්‍යභාවය තහවුරු කර ඇත.” යනුවෙන් පිටසන් කිරීම.

“7. තත්‍යභාවය සහතික කිරීම

- 7.1 නියෝග 3(අ) සහ 3(ආ) හි සඳහන් ලේඛන මින් මතුවට ශ්‍රී ලංකා රේගුවෙන් වාහන නිදහස් කර ගැනීමට අදාළ අනුගමය ලේඛන වේ.
- 7.2 අදාළ මෝටර් වාහනය රේගු නිෂ්කාශනයට පෙර, ඉහත රෙගුලාසි අංක 5 ප්‍රකාරව බලපත්‍රලාභී බැංකුවේ පිටසන සමඟ ලැබෙන ලේඛනයේ තත්‍යභාවය, මාර්ගගත සත්‍යාපන ක්‍රමවේදය හරහා ශ්‍රී ලංකා රේගු අධ්‍යක්ෂ ජනරාල්වරයා විසින් තවදුරටත් සහතික කළ යුතුය.”

“8.1 (iv) සියලුම රටවලින් ආනයනය කිරීමකදී - බියුරෝ වෙරිටාස් ආයතනය (Bureau Veritas) (විද්‍යුත් ලිපිනය: itd.sgp@sg.Bureauveritas.com)”

4. මෙම රෙගුලාසිවල අරමුණු සාක්ෂාත් කර ගැනීම උදෙසා ආනයන හා අපනයන පාලක ජනරාල් විසින් රේගු අධ්‍යක්ෂ ජනරාල් වෙත, බලපත්‍රලාභී බැංකු වෙත සහ වෙනත් අදාළ ආයතන වෙත “මෙහෙයුම් උපදෙස්” නිකුත් කරනු ලැබිය යුතුය.
5. මෙම රෙගුලාසි 2025 මාර්තු මස 19 වැනි දින සිට බලාත්මක වේ.
6. අපනයන පරීක්ෂණ සහතිකය නිකුත් කළ දිනය කුමක් වුවද, 2025 ජනවාරි 31 දිනැති අංක 2421/44 දරන අති විශේෂ ගැසට් පත්‍රයේ ප්‍රකාශයට පත් කරන ලද 2025 අංක 02 දරන ආනයන හා අපනයන (පාලන) රෙගුලාසි යටතේ මෝටර් වාහන ආනයනය සඳහා ද මෙම රෙගුලාසි අදාළ වේ.

EOG 03-0250